

РЕПУБЛИКА СЕВЕРНА МАКЕДОНИЈА  
ОПШТИНА КОЧАНИ  
БР. 05-1563/2  
16.09 2019 год.  
КОЧАНИ

## Договор

ДРУШТВО ЗА ПРЕВОЗ НА ПАТНИЦИ  
БОБИ-ТУРС  
УВОЗ-ИЗВОЗ ДООЕЛ  
БР. 03-959  
05.09.2019 год.  
БИТОЛА

### Склучен помеѓу:

1. Општина Кочани, со седиште во Кочани, ул.“Раде Кратовче“ бр.1, застапувана од Градоначалникот на општина Кочани, Г-дин Николчо Илијев во својство на одговорно лице на Договорниот орган (во натамошниот текст : **Корисник на услугата**) и

2. Друштво за превоз на патници БОБИ ТУРС увоз-извоз ДООЕЛ Битола, Подружница Центар за безбедност при работа Битола, со седиште на ул.“12 Кладенци“ бр.9 Битола, ДБ:МК4002998135947 и ЕМБС:5260221, жиро с-ка 370051100175626, депонент на Еуростандард Банка АД Скопје, застапувано од Управителот Борис Митревски (во натамошниот текст: **Вршител на услугата**).

### Предмет на договорот

#### Член 1

Предмет на Договорот за јавна набавка е:

#### Услуга за вршење на стручни работи за безбедност и здравје при работа во општинската администрација на Општина Кочани

Предметот на набавката од ст.1 на овој член е детално опишан во техничката спецификација, составен дел на тендерската документација од постапката за јавната набавка.

Договорот се склучува врз основа на прифатената понуда поднесена по објавениот Оглас бр.04475/2019, по претходно донесена Одлука за јавна набавка.

### Вредност на договорот

#### Член 2

Вкупната вредност на овој договор изнесува 117.444,75(40) ден. без ДДВ, износ на ДДВ од 21.140,05 односно **138.585,00 ден. со вклучен ДДВ 18 %**.

Во вкупната цена на набавката е засметана вредноста на придружните услуги, и сите трошоци и попусти.

Единечните цени за услугите – по опис на услуга, без ДДВ во согласност со Извештајот од спроведената постапка се преземени и утврдени од првичната/конечна понуда поднесена преку ЕСЈН и истите се составен дел на овој Договор.

Корекција на цените на услугите за предметот на договорот за јавна набавка не се дозволени и истите ќе останат фиксни за целото времетраење на договорот, освен ако корекцијата оди во надолна линија.

Корисникот на услугите нема обврска да ја искористи целокупната вредност на овој Договор.

### Извор на средствата за реализација на договорот

#### Член 3

Средствата за реализација на договорот за јавната набавка се обезбедени во Буџетот на Општина Кочани за 2019, Програма Е0, ставка 423.

### **Начин и рок на плаќање**

#### **Член 4**

Плаќањето ќе се врши во рок од 15 дена, сметано од денот на поднесување на фактурата во архивата на договорниот орган за целосно предвидена и извршена услуга. ДДВ при изготвувањето на фактурата ќе биде изразен посебно.

### **Начин и рок на извршување на услугите**

#### **Член 5**

Давателот на услугата е должен за времетраењето на договорот sukcesивно, согласно потребите на Корисникот на услугата, да ја извршува услугата која е предмет на договорот, по претходно доставено писмено барање од Корисникот на услугата во кое ќе се прецизира кои услуги, во кој рок и за кои работни места ќе се извршуваат а во согласност со Законот за безбедност и здравје при работа и другите законски и подзаконски прописи од оваа материја.

### **Права и обврски на договорните страни**

#### **Член 6**

Вршителот на услугата е должен услугите од чл.1 на овој Договор да ги извршува согласно техничката спецификација, на начин, време и рокови кои ќе бидат утврдени во секое конкретно sukcesивно поднесено барање од страна на Договорниот орган, а согласно прописите и правилата на структурата за вршење на ваков вид на услуга.

#### **Член 7**

Корисникот на услугата се обврзува да постапува согласно начинот и рокот за плаќање, утврдени во чл. 4 на овој Договор.

### **Договорна казна**

Носителот на набавката ќе му плати на Договорниот орган определен паричен износ (договорна казна), ако:

- не ја исполни својата обврска или
- задоцни со нејзиното исполнување или неуредно ја исполни.

Во случај на доцнење со извршување на услугата, Договорниот орган има право на надомест на штета и договорна казна.

Договорната казна изнесува 1 % (процент) од вкупната вредност на овој Договор за секој ден задоцнување, со тоа што износот на така определената договорна казна не може да премине 20 % (проценти) од вкупната вредност на Договорот за јавна набавка. Договорната казна се пресметува додека Носителот на набавката не ја изврши услугата, односно обврските предмет на Договорот.

Кога Носителот на набавката доцни со исполнување на предметот на Договорот, потребно е Договорниот орган веднаш по приемот на исполнувањето на обврските да му врачи на Носителот на набавката писмено известување дека Договорниот орган го задржува правото на договорна казна.

### **Обештетување**

#### **Член 8**

Договорните страни се должни да ги исполнат обврските кои произлегуваат од овој Договор.

Кога една од договорните страна не ќе ја исполни својата обврска или задоцни со нејзиното исполнување другата договорна страна има право да бара и надомест на штетата која ја претрпел поради тоа.

За штетата поради задоцнување со исполнувањето одговара договорната страна на која другата договорна страна и дала примерен рок за исполнување.

Договорната страна одговара и за делумната или целосната невозможност за исполнување иако не ја криела таа невозможност ако настапила по нејзино доаѓање во задоцнување за кое одговара.

Договорната страна се ослободува од одговорноста за штетата ако докаже дека она што е предмет на обврската случајно би пропаднало и кога таа својата обврска би ја исполнил на време.

### ***Времетраење на важност на договорот***

#### **Член 9**

Овој Договор се склучува за времетраење од 3 (три) месеци, сметано од денот на склучувањето на истиот или до исцрпување на договорената вредност, согласно усвоената понуда.

### ***Услови за прекинување или раскинување на договорот***

#### **Член 10**

Кога една од договорните страна не ќе ја исполни својата обврска, другата договорна страна, може да бара исполнувањето на обврските или да го раскине договорот, а во секој случај има право на надомест на штетата.

#### **Член 11**

Кога една од договорните страна не ќе ја исполни својата обврска во определениот рок, другата договорна страна, ќе ѝ остави примерен дополнителен рок од 2 дена за исполнување на обврската.

Ако договорната страна која не ја исполнила својата обврска во определениот рок, не ја исполни обврската ни во дополнителниот рок, другата договорна страна, може да го раскине договорот.

#### **Член 12**

Договорниот орган може да го раскине договорот и без да му остави на Носителот на набавката, дополнителен рок за исполнување ако од неговото однесување произлегува дека тој нема да ја изврши својата обврска ниту во дополнителниот рок.

#### **Член 13**

Кога пред истекот на рокот за исполнување на обврската е очигледно дека едната договорна страна нема да ја исполни својата обврска од договорот, другата страна може да го раскине договорот и да бара надомест на штетата.

#### **Член 14**

Договорната страна која поради неисполнување на договорните обврски го раскинува договорот, должна е тоа да и го соопшти на другата договорна страна без одлагање.

#### **Член 15**

Со раскинувањето на договорот двете договорни страни се ослободени од своите обврски, освен од обврската за надомест на евентуалната штета.

### ***Завршни и општи одредби***

#### **Член 16**

Договорните страни се обврзани, за реализација на овој Договор, да соработуваат меѓу себе, да се грижат за унапредување на односите и за таа цел редовно и благовремено да се информираат за се што е потребно за реализација на Договорот.

### Член 17

Договорните страни можат да ги дополнат и/или изменат одредбите од овој договор само спогодбено.

Договорната страна која бара измена и/или дополнување е должна своето барање до другата страна да го достави во писмена форма.

Одредбите од овој договор можат да се изменат и/или дополнат со склучување на Договорот за изменување и дополнување на основниот Договор.

Дополнувањата и измените на овој договор се важечки ако се направени во писмена форма, ако се потпишани од двете договорни страни и ако се во согласност со Законот за јавните набавки и другите важечки прописи во РМ.

### Член 18

Договорните страни се согласни за сè што не е предвидено со овој договор да се применуваат одредбите од позитивните законски прописи и стандарди во Република Македонија, за вршење на ваков вид на набавка.

### Член 19

Договорните страни се должни да ги применуваат највисоките стандарди за етичко и законито однесување за времетраење на важноста овој Договор.


### Член 20

Во случај на спор по овој Договор, договорните страни ќе се обидат да го решат спогодбено, во спротивно ќе решава стварно и месно надлежен суд.

### Член 21

Овој Договор е составен во 6 /шест/ еднакви примероци, од кои 2 /два/ примерока за Вршителот на услугата, а 4 /четири/ примерока за Корисникот на услугата и стапува на сила со денот на неговото склучување.


за Вршителот на услугата,  
Управител,

  
(Борис Митревски)

ДРУШТВО ЗА ПРЕВОЗ НА ПАТНИЦИ  
**БОБИ-ТУРС**  
УВОЗ-ИЗВОЗ ДООЕЛ  
БИТОЛА

за Корисникот на услугата,  
Градоначалник,



  
(Николчо Илијев)

Составен дел на овој Договор се :

-Понуда поднесена преку ЕСЈН

Изработил: Соработник за поддршка и прибирање на документација за водење на постапки за јавни набавки-Татјана Крстова

Контролирал: Раководител на Одделение за човечки ресурси-Драган Ананиев


## ЛИСТА НА ЦЕНИ

за

**Услуга за вршење на стручни работи за безбедност и здравје при работа во општинската администрација на Општина Кочани**

р.бр.	вид на услуга	број на услуги	единечна цена без ДДВ	Вкупна цена без ДДВ
1.	Изготвување на проценка на ризик за безбедноста и здравје при работа	12 работни места	2.459,5760	29.514,9120
2.	Изготвување на концепт на изјава за безбедност и здравје при работа	12 работни места	307,4470	3.689,3640
3.	Обука на вработени лица за безбедно извршување на работите	100 вработени	307,4470	30.744,70
4.	Испитување на микроклимата во 27 канцеларии во општинската зграда, 3 просториите на ТППЕ Кочани и салата на Советот на општина Кочани (моментално)	31	614,8940	19.061,7140
5.	Испитување на бучава во 27 канцеларии во општинската зграда, 3 просториите на ТППЕ Кочани и салата на Советот на општина Кочани (моментално)	31	307,4470	9.530,8570
6.	Испитување на осветленоста во 27 канцеларии во општинската зграда, 3 просториите на ТППЕ Кочани и салата на Советот на општина Кочани (моментално)	31	307,4470	9.530,8570
7.	Мерење на електрични заземјувања	50 мерни места	307,4470	15.372,3500
			<b>ВКУПНО:</b>	117.444,7540

за Вршителот на услугата,  
Управител

 **БОБИ-ТУРС**  
УВОЗ-ИЗВОЗ ДООЕЛ  
БИТОЛА

(Борис Митревски)

за Корисникот на услугата,  
Градоначалник,



(Никољчо Илијев)

Изработил: Соработник за поддршка и прибирање на документација за водење на постапки за јавни набавки-Татјана Крстова  
Контролирал: Раководител на Одделение за човечки ресурси-Драган Ананиев

*Татјана Крстова*